

अनुसूचित जमाती प्रवर्गातून नियुक्त झालेल्या तथापि जात वैधता प्रमाणपत्र सादर करू न शकलेल्या अथवा अन्य जातवैधता प्रमाणपत्र सादर केलेल्या संचालनालय, लेखा व कोषागारे संचालनालय यांच्या अधिपत्याखालील अधिकारी यांच्याकरिता अधिसंख्य पदे निर्माण करणेबाबत.

महाराष्ट्र शासन

वित्त विभाग

शासन निर्णय क्र.संलेको २०२०/प्र.क्र.६६/कोषा प्रशा-२

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक :- १७ नोव्हेंबर, २०२०.

संदर्भ :- सामान्य प्रशासन विभाग, शासन निर्णय क्र. बीसीसी २०१८/प्र.क्र.३०८/१६-ब, दि.२१.१२.२०१९.

प्रस्तावना :-

सामान्य प्रशासन विभागाच्या दि.२१.१२.२०१९ रोजीच्या शासन निर्णयान्वये अनुसूचित जमाती प्रवर्गातून नियुक्त झालेल्या तथापि, जात वैधता प्रमाणपत्र सादर करू न शकलेल्या अथवा अन्य जात वैधता प्रमाणपत्र सादर केलेल्या अधिकारी/कर्मचाऱ्यांसाठी अधिसंख्य पदे निर्माण करणे, तसेच उक्त अनुसूचित जमातीच्या पदावर नियुक्त झालेल्या अधिकारी/कर्मचाऱ्यांची रिक्त होणारी पदे भरण्यासाठी महाराष्ट्र लोकसेवा आयोगास मागणीपत्र पाठविणे याबाबत सूचना दिलेल्या आहेत. सबब, लेखा व कोषागारे संचालनालयातील गट अ व गट ब मधील अधिकाऱ्यांसाठी संबंधित कार्यालयाच्या आस्थापनेवर ०४ अधिसंख्य पदे निर्माण करण्याची बाब शासनाच्या विचाराधीन आहे.

शासन निर्णय :-

अनुसूचित जमाती प्रवर्गातून नियुक्त झालेल्या तथापि, जात वैधता प्रमाणपत्र सादर करू न शकलेल्या अथवा अन्य जात वैधता प्रमाणपत्र सादर केलेल्या लेखा व कोषागारे संचालनालयातील गट अ व गट ब मधील अधिकाऱ्यांकरिता ०४ अधिसंख्य पदे निर्माण करण्यांत येत आहेत. सदर पदांचा तपशिल विवरणपत्र क्र.१ मध्ये नमूद केला आहे.

२. अधिसंख्य पदावर सेवा वर्ग करण्यांत येणा-या अधिकाऱ्यांपैकी सेवेत कार्यरत अधिकारी, सध्या ज्या पदावर कार्यरत आहेत त्या पदाकरिता निर्माण करण्यांत आलेले अधिसंख्य पद तात्पुरत्या स्वरूपात ११ महिन्यांकरिता किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत, यापैकी जे आधी घडेल त्या दिनांकापर्यंत अस्तित्वात राहिल.

३. या आदेशान्वये निर्माण केलेल्या अधिसंख्य पदावर नियुक्ती देण्याबाबतचे आदेश लेखा व कोषागारे संचालनालयाने सामान्य प्रशासन विभाग/कार्यासन १६ ब यांचा शासन निर्णय दि.२१.१२.२०१९ नुसार तात्काळ निर्गमित करावेत.

४. लेखा व कोषागारे संचालनालयाने सोबतच्या विवरणपत्रामध्ये नमूद केलेल्या अधिकाऱ्यांच्या सेवा अधिसंख्य पदावर या शासन निर्णयापासून वर्ग कराव्यात.

५. अधिसंख्य पदांच्या वेतनावर येणारा खर्च हा संबंधित अधिकारी सध्या ज्या कार्यालयात कार्यरत आहेत, त्या कार्यालयाच्या वेतनासंबंधीच्या लेखाशिर्षाखाली खर्ची टाकण्यांत यावा व संबंधित वित्तीय वर्षाच्या मंजूर अनुदानातून भागविण्यांत यावा.

६. हा शासन निर्णय सामान्य प्रशासन विभाग, शासन निर्णय क्र. बीसीसी २०१८/प्र.क्र.३०८/१६-ब, दि.२१.१२.२०१९ मधील तरतूदीनुसार निर्गमित करण्यांत येत आहे.

७. सदर शासन निर्णय महाराष्ट्र शासनाच्या या संकेतस्थळावर उपलब्ध करण्यांत आला असून, त्याचा सांकेतांक २०२०११७१६५४१०८६०५ असा आहे. हा आदेश डिजिटल स्वाक्षरीने साक्षांकित करून काढण्यांत येत आहे.

महाराष्ट्राचे राज्यपाल यांच्या आदेशानुसार व नावाने,



(माधवी गांधी)

अवर सचिव, महाराष्ट्र शासन

प्रत,

महालेखापाल (लेखा व अनुज्ञेयता) महाराष्ट्र राज्य, मुंबई/नागपूर
सचिव, महाराष्ट्र लोकसेवा आयोग, मुंबई (पत्राने)
संचालक, लेखा व कोषागारे संचालनालय, मुंबई
संचालक, स्थानिक निधी लेखा, नवी मुंबई
उप सचिव (कार्या १६-ब), सामान्य प्रशासन विभाग, मंत्रालय, मुंबई.
कक्ष अधिकारी (कार्या आपुक), वित्त विभाग, मंत्रालय, मुंबई.
निवडनस्ती (कोषा प्रशा-२)

शासन निर्णय, वित्त विभाग क्र. संलेको २०२०/प्र.क्र.६६/कोषा प्रशा-२, दि. १७.११.२०२० चे सहपत्र

महाराष्ट्र वित्त व लेखा सेवेतील गट "अ" व गट "ब" संवर्गातील अधिकाऱ्यांची माहिती

सामान्य प्रशासन विभाग शासन निर्णय क्र. बीसीसी २०१८/प्र.क्र.३०८/१६-ब, दि. २१.१२.२०१९ नुसार अधिसंख्य पदावर सेवा वर्ग करावयाच्या अधिकाऱ्यांचे विवरणपत्र

क्र.	विभाग	अधिकाऱ्याचे नाव	सध्याचे पदनाम	गट	नियुक्ती दिनांक	सेवानिवृत्ती दिनांक	मूळ नियुक्ती पद	सध्या कार्यरत असलेले कार्यालय	अनुसूचित जमाती जात प्रमाणपत्र अवैध/अन्य मागास प्रवर्गाचे जात प्रमाणपत्र सादर केले किंवा कसे, असल्यास कोणत्या मागास प्रवर्गाचे जातवैधता प्रमाणपत्र सादर केले आहे काय
१.		२.			३.			४.	५.
१	नागपूर	श्री.गजानन चंद्रभान बोकडे	सहायक संचालक	गट अ	दि.२१.९.१९९८	२१.११.२०३०	सहायक संचालक	लेखा अधिकारी वर्ग-१, चंद्रपूर म.न.पा, चंद्रपूर	अ.ज. जात प्रमाणपत्र अवैध
२	नागपूर	श्री.खोजराज नान्होजी काळसर्पे	लेखा अधिकारी	गट ब	७.९.१९९१	३०.९.२०२४	टंकलेखक	लेखा अधिकारी, विदर्भ पाटबंधारे विकास महामंडळ, नागपूर	अ.ज. जात प्रमाणपत्र अवैध/ वि.मा.प्र. वैध
३	औरंगाबाद	श्रीमती सविता अरुण भगत,	लेखा अधिकारी	गट ब	२३.३.१९९०	३०.४.२०२४	कनिष्ठ सहायक	लेखा अधिकारी, प्रादेशिक परिवहन कार्यालय, औरंगाबाद	अ.ज. जात प्रमाणपत्र अवैध/ वि.मा.प्र. वैध
४	पुणे	श्री.बाळासाहेब धनपाल कौळी,	लेखा अधिकारी	गट ब	२२.४.१९९१	३०.९.२०२३	संगणक	लेखा अधिकारी, सर्व शिक्षण अभियान, जि.प. सातारा	अ.ज. जात प्रमाणपत्र अवैध/ वि.मा.प्र. वैध

(Handwritten signature)